

# లక్ష్మణుడు

రచన :

డాక్టర్ ఇరివెంటి కృష్ణమూర్తి

ప్రధానసంపాదకుడు :

డాక్టర్ ఎస్. బి. రఘునాథాచార్య



ప్రచురణ :

శ్రీ ఎస్. లక్ష్మీనారాయణ, ఐ. ఏ. ఎస్.,

కార్యనిర్వహణాధికారి

తిరుమల తిరుపతి దేవస్థానములు, తిరుపతి.

1985

**T. T. D. Religious Publications Series No- 224**

**SRĪNIVĀSA BĀLABHĀRATI - 41**

**( Children Series )**

**LAKSHMANUDU**

**by Dr. Iriventi Krishnamurti**

*Chief - Editor :*

**Dr. S. B. Raghunadhacharya**

**First edition: 1985**

**Copies : 10, 000**

**Price : 1—00**

***Published by :***

**Sri S. Lakshminarayana-**

**EXECUTIVE OFFICER,**

**Tirumala Tirupati Devasthanams,**

**Tirupati.**

**Art: PANI**

**Printed at :**

**Tirumala Tirupati Devasthanams Press, Tirupati.**

## ముందుమాట

అల్లారు ముద్దుగా పెరిగే అందాలజాలం అద్దాలంటే మనసులు ఎంతో నిర్మలమైనవి. వాటిముందు మనమెలాంటి సంస్కారాలను నిలిపితే అవే ప్రతిబింబిస్తాయి. చెరగని ముద్రవేసిన ఆ సంస్కారాలను వాళ్ళు భద్రంగా జీవితమంతా దాచుకుంటారు. భావిభారత పౌరులైన వారెంత సంస్కారంతో పెరిగితే, ఈ దేశాన్ని అంత చక్కగా తీర్చిదిద్దగలుగుతారు. కనుక మన సంస్కృతిలోని గొప్ప దనాన్ని, భారతజాతికి పెట్టని అలంకారాలైన ప్రపంచాన్ని అరిరించే మంచిగుణాలను వాళ్ళకు ఉగ్గుపాలతో నూరిపోయాల్సిన అవసరం ఎంతైనా ఉంది. ఎన్ని విద్యలు నేర్చినా, ఎన్నెన్ని రంగాల్లో లబ్ధి ప్రతిష్ఠలైనా ప్రజల్లో ఈ సంస్కారం కొలువడితే ప్రమాణాలు పడిపోయి జాతి అంధకారబంధురమౌతుంది. అందుకే మనదేశంలో పుట్టి, ఏదో ఒక అదర్శానికి అంకితమై మనకు గర్వకారణమైన మహాపురుషులు, మహాపతివ్రతల కథలు చిన్నారిపాపలకు అందు బాటులో ఉండేటట్లు చేయడానికే ఈ ప్రయత్నం. ప్రాచీన భారతీయుల మహత్తరదర్శాలను పరోక్షంగా తెలియజేయడమే ఇందులోని ముఖ్యోద్దేశ్యం.

తిరుమల తిరుపతి దేవస్థానం ఈ సంకల్పంతోనే శ్రీనివాస బాలభారతి' అనే పుస్తకమాలను చిన్నపిల్లలకోసం ప్రకటిస్తున్నది. 'మీరు బాలభారతి అన్నా మాకు, మా కుటుంబంలో అందఱిక్కి ఉనయోగిస్తున్న' దంటున్నారు చాలామంది పెద్దలు. కాము చదివి తమపిల్లలచేత చదివిస్తే కొంతకు కొంత మా ఆశయం నెరవేరుతుంది.

ఈ బాలసాహిత్యాన్ని చక్కగా తీర్చిదిద్ది, మంచి రచనలను తయారుచేయించి, అందరికీ అందుబాటులో ఉండేటట్లు సంపాదించిన డాక్టర్ ఎస్. బి. రఘునాథచార్య (కో-ఆర్డినేటర్ పబ్లికేషన్స్, టి. టి. డి.) గారికి నా అభినందనలు. ఈ ప్రణాళికకు సహకరిస్తున్న రచయితలకు, కళాకారులకు నాధన్యవాదాలు.

ఎన్. లక్ష్మీవారాయణ, ఐ.ఏ.ఎస్.,

కార్యనిర్వహణాధికారి

తిరుమల తిరుపతి దేవస్థానములు, తిరుపతి.

# స్వాగతం!!

శ్రీనివాసదయోద్భూతా బాలానాం స్ఫూర్తిదాయినీ ।

భారతీ జయతాలోకే భారతీయగుణోజ్జ్వలా ॥

ఖండ ఖండాంతరాల్లో నాగరికత కన్నువిప్పేనాటికే నభ్యుతకు సంస్కారానికి, నైతిక-ధార్మికాదర్శాలకు పేరు పడ్డది మన భరతఖండం. ఈ గడ్డపై పుట్టిన ప్రతిమానవుడు అధర్మాన్ని ఎదిరిస్తూ, ధర్మాచరణంలో తన జీవితాన్ని పండించుకొని, మాధవాభిముఖంగా నడచి మహనీయకీర్తి నార్జించినవాడే. అలాంటి మహాత్ముల సన్నిధి మన సుఖసంతోషాలకు పెన్నిధి. కనీసం వారి జీవితాదర్శాలు మనస్సుల్లో మెదిలితే వాటి ప్రభావం మనమీద ఎంతో ఉంటుంది. 'నేను భారతీయుణ్ణి' 'ఇది తరతరాలనుంచి వస్తున్న నా సంప్రదాయం' 'ఇది నాకర్తవ్యం' అని ప్రతిబాలుడు, బాలిక ఈ దేశ సేవకు తనను అంకితం చేసుకొంటారు.

నిజానికి ఈ దేశంలో ఎందతో మహానుభావులు మహాపురుషులు, మహాపతివ్రతలు, మహావీరులు పుట్టి, పెరిగి, చక్కవి

సంస్కృతికి పునాదులు వేశారు. స్వచ్ఛమైన జీవనవాహినిని మన దాకా ప్రవహింపజేశారు. ఆహా! మనమెంత అదృష్టవంతులం! మనవెనుక ఎంత ఉదాత్తమైన చరిత్ర ఉంది. ఆ పుణ్యపురుషులు మహాసాధులు ఇక్కడ పుట్టకపోతే మనదిగా మనం చెప్పుకొనే మహత్తరమైన ఈ సంస్కృతి, సభ్యత మనకెలా సంక్రమించేవి! వాళ్ళను అర్థంచేసుకోవడం, వాళ్ళ చరిత్ర మననంచేసుకోవడం వారి ఆదర్శాలు స్మరించడంకూడ మనకు గొప్ప విజ్ఞానాన్నందించే విద్యాభ్యాసం. అది ముందు ముందు మనజాతి జీవనప్రవాహంలో కొన్ని ఏండ్లదాకా చెక్కుచెదరని స్ఫూర్తిసౌరభాలను విరజిమ్ముతుంది. అందుకే శ్రీనివాసబాలభారతి ఉదయించింది. ఎందతో మహానుభావుల్ని మీ ముందుంచుతోంది, ఇక మీదే ఆలస్యం.

బాలలూ! రండి! రండి!

విండుమనస్సుతో మీ కిదే మా స్వాగతం!

క్రోధన  
24-8-1985

ఎస్. బి. రఘునాథాచార్య  
ప్రధానసంపాదకుడు

అన్నకోసం, అన్నమాటకోసం అన్నింటినీ  
 త్యాగం చేయడం అంత తేలికైన పనికాదు. అలాగే  
 అనుజుడికోసం అలమటించిపోయే అన్నలుకూడా  
 చాలా అరుదుగా ఉంటారు. ఒకతల్లి కడుపున పుట్టి  
 కూడా అన్నమాటను అవహేళన చేసే తమ్ముళ్ళకీనాడు  
 లోటులేదు. కాని; ఒకే తల్లికి పుట్టకపోయినా,  
 అన్నను చూడకుండా ఉండలేనని, ఆయనకోసమే తన  
 జీవితమని సర్వస్వాన్ని వదిలిపెట్టి, నిద్రాహారాలు  
 లేకపోయినా కంటికిరెప్పలాగా, తోడు నీడగా అడ  
 వుల్లో కూడా ఆయన్నే అంటిపెట్టుకుని తన జీవితాన్ని  
 ఒక మహత్తరమైన ఆదర్శంగా నిలబెట్టాడొక తమ్ముడు.  
 ఆయనెవరో తెలుసా? సేవాభావానికి ప్రతీక, విలక్షణ  
 మైన జీవితలక్ష్యంగల మహనీయుడు లక్ష్మణుడు.

అన్న, రూపుదార్చిన ధర్మమైతే తమ్ముడు  
 కర్తవ్యదీక్షకు మారుపేరు. 'మీ వదినను భాగీరథీ  
 తీరంలో వదిలి రమ్మ'న్నప్పుడు-అలా ఎందుకు చేయా

అని గాని, నేను చేయలేనని గాని చెప్పలేదు. రాజు  
 అనుశాసనాన్ని శిరసావహించి చెప్పినట్లే చేసి లోలోపల  
 కుమిలిపోయినాడు. శీలవతి, వినయవతి అయిన భార్య  
 ఎక్కడైనా దొరకవచ్చుగాని, ఇలాంటి తమ్ముడెక్కడ  
 దొరుకుతాడని అందుకే అంతగా ఆనాడు బాధపడ్డాడు  
 రామభద్రుడు. అలాంటి లక్ష్మణుని సేవాభావం,  
 కర్తవ్యదీక్ష, త్యాగనిరతి, మనకూ అదర్శం కావాలి.  
 ఆనాడే మనరాజ్యం రామరాజ్యమౌతుంది.

—ప్రధానసంపాదకుడు.



## లక్ష్మణుడు

రామాయణం, మహాభారతం, మహాభాగవతం అనే మూడు మహాకావ్యాలు భారతీయులకు చదువదగిన గ్రంథాలే కాదు. అనుసరించవలసిన ఆదర్శాలకు అవి నిలుపుబడ్డాయి. భారతదేశాన్ని మనం పర్యటించి దర్శించవచ్చు. భౌగోళిక సౌందర్యాన్నీ, రకరకాల భాషలనూ, విభిన్నాభిరుచులనూ తెలిసికొనవచ్చును. కాని భారతీయులకు ప్రీయమైన విలువలను గూర్చి, భారతీయుల జీవిత లక్ష్యములను గూర్చి, దై నందిన జీవితంలో వారు నిర్వహించే ఆచార వ్యవహారాలను గూర్చి, పుట్టినది మొదలు గిట్టినంతవరకు వారు ఆచరించే సకలకర్మలను గూర్చి ఊర్జులగా తెలుసుకోవాలంటే ఈ కావ్యాలను చదువవలసిందే. భారతదేశ ప్రజలకు ఏ రంగంలో సేవచేయడానికైనా కావలసిన సంస్కారాన్నీ, ధర్మాభిరతిని, లక్ష్యబుద్ధినీ ఈ కావ్యాలు కలిగిస్తాయి.

ఏమీ తెలియదు:

రాముడు, సీత, లక్ష్మణుడు, భరతుడు, అంజనేయుడు, వ్రహ్మదుడు, భీష్ముడు, అర్జునుడు, శ్రీకృష్ణుడు మున్నగు వారిని గూర్చి, వారు చేసిన గొప్పపనులను గూర్చి మనకు తెలియ

కుంటె మనభాషలో చాలాభాగం మనకు తెలియనట్లే. మనజాతీ  
 యాలు, మనలోకోక్తులు, మనసామెతలు, మనపదబంధాలు,  
 మనజానపదుల కథలు, పాటలు, మనపండితుల సమున్నతభావాలు  
 మన మనసులకెక్కవు.

రామాయణమే లేకపోతే :

రామాయణం చదువనివాడు ఈ దేశంలో ఏమీచదువనివాడే  
 రామాయణకావ్యాన్ని వ్రాసిన వాల్మీకి ఎంత తపోధనుడో : ఎంత  
 ఋషిహృదయుడో : ఎంత మానవతామూర్తియో : ఎంత  
 ఆదర్శవాదియో : ఆతని కావ్యనాయకుడు ఉన్నతసంస్కృతి  
 ప్రమాణాలందుకున్న ఒక జాతికి పూజనీయుడై నాడు, దైవమైనాడు.  
 ప్రపంచంలో ఏ కావ్యానికి ఇంత ఆదరం లభించలేదు. రామాయణ  
 రచన జరిగి కొన్నివేల ఏండ్లయినది. కాని రామాయణంలో  
 వాల్మీకి వర్ణించిన వివాహవ్యవస్థ, సోదరప్రేమ, ఏత్యవ్యాకృ  
 పరిపాలన, స్నేహధర్మం, దాంపత్యవైభవం, ధర్మాగ్రహం,  
 సౌఖ్యం, త్యాగం, సేవాతత్పరత, ప్రజారంజనంవంటి విలువైన  
 ధర్మాలను నేటికీ మనం గౌరవిస్తున్నాం. ఇప్పటికీ సంఘంలో  
 ఒక మనిషిని విలువకట్టడానికి ఈ ఆదర్శాలను కొలతబద్ధాలుగా  
 తీసుకుంటున్నాం. రామాయణంలోని ఆదర్శాలవల్ల భారతీయులకు

ప్రేమ అదరం ఉన్నంతకాలం ఈదేశంలో రామాయణం పిల్లలకూ పెద్దలకూ పండితులకూ పామరులకూ భక్తులకూ కవిశానురక్తులకూ అదర్శమహితంగా ఉంటూనే ఉంటుంది. రామాయణాన్ని కాదని మంచిని ప్రచారం చేయడం ఈ దేశంలో సాధ్యంకానిపని. రామాయణం మహాకావ్యంగానే కాక ధర్మశాస్త్రంగా నీతిశాస్త్రంగా మనకు దర్శనమిస్తుంది.

రాముడికథే రామాయణం :

“రామో విగ్రహవాన్ ధర్మః” అంటే రాముడు మూర్తి భవించిన ధర్మం. వాల్మీకి తాను రామాయణం వ్రాయడంకంటే పూర్వం ఒక ఉత్తమ పురుషునిగాతను కావ్యంగా వ్రాయాలని ఆలోచిస్తున్నప్పుడు, నారదుడు అతనికి శక్తిమంతుడు ధర్మజ్ఞుడు కృతజ్ఞతాబుద్ధికలవాడు సత్యవాది దృఢవ్రతుడు సదాచార సంపన్నుడు సర్వభూతహేతుడు విద్వాంసుడు కర్తవ్యపరాయణుడు ప్రయదర్శనుడూ అయిన రాముణ్ణి గూర్చి వివరిస్తాడు. ఆ రాముడి కథే రామాయణం. అంటే చదువదగిన పుస్తకం ఈ గుణాలను సూటిగానో చాటుగానో చెప్పగలగాలి.

అదర్బాలకు ఆటవట్టు :

రామాయణంవంటి కథల్లో పాత్రలు ఒక గుణానికి ఒక ధర్మానికి ఒక మనస్తత్వానికి ప్రతీకలుగా ఉంటాయి. అంటే కొన్ని లక్షణాలకు ఆ మనిషి లక్ష్యంగా చిత్రింపబడతాడు. ఆ కారణం చేత కథకంటే ఆ కథ మనకు అందిస్తున్న ధర్మం, సౌందర్యం, అదర్శం ప్రాధాన్యం వహిస్తాయి. కనుక అన్నికాలాలలోనూ అన్ని దేశాలలోనూ ఇటువంటి కథలకు సహజంగానే ప్రాచుర్యం లభిస్తుంది. మంచికోసం పోరాటం, మంచికోసం కష్టాలను ఎదుర్కోవడం మంచికోసం సుఖాన్ని త్యజప్రాయంగా భావించడం వంటి శాశ్వతమైన విలువలకు దేశాల పొలిమేరలు ఉండవు. కాలాల పరిమితులుండవు.

రామాయణంలో శ్యాగానికి సత్యానికి శౌర్యానికి ఆనవాళ్ళుగా నిలిచిన పాత్రలు ఎన్నో ఉన్నవి. రాముడు సరే. అతడు కావ్య నాయకుడు; భారత ప్రజల మనోనాయకుడు. అతని తరువాత మనం లక్ష్మణుణ్ణి పేర్కొనవచ్చును.

లక్ష్మణుణ్ణి పూర్తిగా అర్థం చేసుకోవడానికి రేఖామాత్రంగా నై నా మనకు రామాయణకథ తెలిసిఉండాలి. రామాయణంకథ స్థూలంగా అందరికీ తెలిసిందే. అయినా కొన్ని వంతుల్లో ఇక్కడ సంక్షిప్తంగా వివరిస్తాను.

సీతాకల్యాణం :

దశరథుడనే మహారాజు. అతనికి కౌసల్య, సుమిత్ర, కైకేయి అని ముగ్గురు భార్యలు. సంతానంలేకపోవడంవల్ల పుత్ర శాపేష్టినీ నిర్వహించి ఆ యజ్ఞపరింగా నలుగురు కొడుకులను కన్నాడు. కౌసల్య కొడుకు రాముడు. సుమిత్రకుమారులు లక్ష్మణ శత్రుఘ్నులు. కైకేయి సుతుడు భరతుడు. ఈ రాకుమారులకు కులగురువు అయిన వసిష్ఠుడు విద్యాబుద్ధులు నేర్పినాడు. విశ్వామిత్రుడను ఋషి రామ లక్ష్మణులను తనవెంట తీసికొనిపోయి వారికి ధనుర్విద్యారహస్యా లను తెలియజేసి వారిచేత తాటకను సుబాహుణ్ణి వధింపజేసి తన యజ్ఞాన్ని కాపాడుకున్నాడు. యజ్ఞం అయిపోయిన తర్వాత రామ లక్ష్మణులను మిథిలానగరానికి తీసికొనిపోయి అక్కడ జనకుడు ప్రకటించిన సీతాన్వయంవరంలో ప్రవేశపెట్టాడు. రాముడు న్వయం వరానికి వచ్చిన పీరులకు వశంకావి శివధనుస్సును ఎక్కు పెట్టి విరిచి సీతను పరిణయమాడాడు.

అవనిజతో అడవికి :

ఈ పెండ్లి సందర్భంగానే రాముని తమ్ముళ్ళ పెళ్ళిళ్ళు కూడా జరిగాయి. లక్ష్మణునికి ఉర్మిళను, భరతునికి మాండవిని. శత్రుఘ్నునికి శ్రుతక్తిర్తిని ఇచ్చి జనకుడు వివాహంచేశాడు.

అ సమయంలో అక్కడికి వచ్చిన పరశురాముని క్రోధాన్ని శాశ్వతంగా ఉపశమింపజేసి రాముడు అయోధ్యకు వచ్చినాడు. దశరథుడు రామునికి పట్టంకట్టి తాను అడవులకు పోవాలని నిశ్చయించుకున్నాడు. ప్రజలంతా సంతోషించారు. కాని మంథర అనే దాసి దుర్బోధవల్ల కైకేయి హృదయంలో ప్రలోభం ప్రజ్వలించింది. రాముడు పద్మలేళ్ళపాటు వనవాసం చేయాలని భరతునికి రాజ్యాభిషేకం జరగాలని కైకేయి రాజును ఒప్పించింది. తండ్రిమాటగానే రాముడు కైకేయి కోరికలకు తలబగ్గినాడు. తాను అడవికి ప్రయాణంకాగా సీతారామలకు అతణ్ణి అనుసరించినారు.

కరటికిరెప్పలా ...

కొడుకు ఎడబాటును సహించలేని దశరథుడు కన్నుమూసాడు. మేనమామ ఇంట్లో ఉన్న భరత శత్రుఘ్నులకు కైకేయి చేసిన కుట్ర అయోధ్యకు వచ్చిన తరువాత తెలిసింది. రాముని లాగానే జటావల్కలాలు ధరించి భరతుడు రాముని దగ్గరికి పోయి అయోధ్యకు రమ్మని బ్రతిమాలి విఫలుడై అతని పాదుకలను తెచ్చి వాటికి పట్టముగట్టి రాముని ప్రతినిధిగా తాను ఉన్నాడు. రాముడు అడవిలో రాక్షసులను వధిస్తూ, మునుల ఆశ్రమాలకు రక్షణ కల్పిస్తూ చాలాకాలం గడిపాడు. రాక్షసులు ఎల్ల వేళలా



జాగరూకుడై అన్నకు సీదగా ఉంటూ వనవాసాన్ని సుకరం చేశాడు. పర్వతాలనిను నిర్మించేవాడు. కందమూలాదులను తెచ్చి ఇచ్చేవాడు.

**లంకపై దాడి:**

ఒకనాడు ఒక మాయలేడి వరిలో పడి రాముడు అశ్రమానికి చాలా దూరంగా వెళ్ళిపోయాడు. దూరంనుంచి రాముని అర్తనాదంలా ఒక ధ్వని వినిపించింది. అది రాక్షసమాయ అని వదినెను సమాధానపరచటానికి లక్ష్మణుడు ఎంత ప్రయత్నం చేసినా ఆమె వినక లక్ష్మణుని సౌశీల్యాన్ని శంకించినట్లు మాట్లాడినది. గత్యంతరం లేక లక్ష్మణుడు అశ్రమాన్ని విడిచిపోగా మాయ వేషంతో రావణాసురుడు వచ్చి ఆమెను ఎత్తుకపోయాడు. సీతను గానక రామలక్ష్మణులు ఎంతో బాధపడి, జటాయువు అనే పక్షి వల్ల కబంధుడనే రాక్షసునివల్ల సీతావృత్తాంతాన్ని కొంత తెలుసుకుని కిష్కింధకు రాజైన కపిరాజు సుగ్రీవునితో మైత్రిచేసి హనుమంతుని ద్వారా సీత లంకలో ఉన్న సంగతి తెలుసుకుని, సుగ్రీవుని వైన్యంతో లంకపై దాడికి సమకట్టారు.

**రమ్యమైన రామరాజ్యం:**

రావణుని తమ్ముడు విభీషణుడు రాముని శరణు కోరివచ్చి నాడు. రాముడు అతనిని అదరించి లంకకు రాజుగా గుర్తించాడు.



రామబాణానికి రావణుడూ, అనేక రాక్షసవీరులూ బలి అయ్యారు. రావణుని కొడుకు ఇంద్రజిత్తు లక్ష్మణుణ్ణి యుద్ధంలో ముందు మార్చితుణ్ణి చేసినా, తరువాత లక్ష్మణుని బాణాగ్నికి భస్మమయ్యాడు. సీతతో లక్ష్మణునితో, అంజనేయాది కపివీరులతో రాముడు అయోధ్యకువచ్చి భరతునికి అనందాన్ని ప్రసాదించి పట్టాభిషిక్తుడయ్యాడు. ఆ రాముని పరిపాలనలో ప్రజలంతా సుఖశాంతలతో నిత్యకళ్యాణం వచ్చుతోరణంగా బ్రతుకులను పండించుకున్నారు.

**రాజాజ్ఞ :**

రావణుని చెరలో ఉన్న సీతను రాముడు ఏలుకోవడం పొరుగులో కొందరికి అధర్మంగా కనిపించినది. కాని రాముడు అనందేహాన్ని ప్రజావాక్యంగా భావించి సీతను అడవిలో వదలి పెట్టవలసిందని లక్ష్మణుని ఆజ్ఞాపించినాడు. లక్ష్మణుని హృదయం తల్లడిల్లినది. కాని రాజాజ్ఞగా భావించి అపని చేశాడు.

**దేశబహిష్కారం :**

లక్ష్మణుని నిర్వాణం కూడా ధర్మబద్ధంగా త్యాగమహిమంగా ఉన్నది. రామునితో యముడు రహస్యంగా మాటాడుతున్నప్పుడు లోనికి ఎవరూ వెళ్ళకుండా లక్ష్మణుడు కాపున్నాడు. కాని దుర్వా

నుడు వచ్చి లోనికి వెళ్ళనివ్వకపోతే వంశనాశనం అయ్యేట్టు శపిస్తానని బెదిరించాడు. లోనికి పోనిచ్చినందుకు తనకు శిరచ్ఛేద దండనం ఎలాగూ తప్పదు. తన మూలాన వంశక్షయం ఎందుకని లక్ష్మణుడు దుర్వాసుణ్ణి లోనికి పోనిచ్చాడు. యముడు వెడలి పోయినాడు. బ్రాహ్మణుల ఉపదేశాన్ని అనుసరించి రాముడు శిరచ్ఛేదశిక్షతో సమానమైన దేశబహిష్కారాన్ని లక్ష్మణునికి విధించాడు. లక్ష్మణుడు సరయానదిలోనికి పోయి తన ఐహిక జీవితాన్ని చాలించాడు.

అన్నతో సహవాసం :

రామాయణంలోని పాత్రలు చాలా రమ్యమైనవి. లక్ష్మణుడు రాముని తమ్ముడు. సుమిత్రకు పుట్టిన కవలలో ఒకడు. రాముడు నల్లనివాడు. లక్ష్మణుడు పాలవలె తెల్లనివాడు. గుణంకూడా పాలవంటిదే. బుస్సున పొంగిపోతాడు. అగ్రహం వచ్చినానరే అనుగ్రహం వచ్చినానరే. ఆ పాలపొంగుమీద, అన్నగారిమాట నీటిబొట్టు పడగానే చప్పున చల్లారిపోతాడు. నలుగురు అన్నదమ్ములలో విశ్వామిత్రుడు రామలక్ష్మణులను వెంటతీసికొని పోవడంలో విశేషమున్నది. లక్ష్మణుడు రాముణ్ణివిడిచి ఉండలేడు. అశనిది నగుణభక్తి. భరతునిది నిర్గుణభక్తి. రాముడు అడవిలో ఉన్నా, అయోధ్యలోఉన్నా భరతుని హృదయంలో ఉన్నవాడే. కాని లక్ష్మణునికి అలాకాదు. అతని కట్టెదుట రాముడు నిలిచిఉండాలి.

పద్నాలుగేళ్ళు అతడు భార్యను విడిచి, అంతఃపురంలోని సర్వ సౌఖ్యాలను విడిచి అడవులో రామునికి అనుచరుడై తనకు విధించిన వనవాసం కాకపోయినా అన్నతో సహవాసం చేశాడు.

**అన్నను తండ్రిగా భావించు :**

అన్న అతనికి దైవం. అన్న అతనికి గురువు. అడవికి పోతుంటే సుమిత్ర అతనితో ఇలా అంటుంది—“నాయనా, అడవి నే అయోధ్యగా భావించు. సీతను నన్నుగా భావించు. మీ అన్నను తండ్రిగా భావించు”. ఈ ఉపదేశం అప్పటికీ ఇప్పటికీ ప్రతి తల్లి తన కొడుకులకు చేసేదే. లక్ష్మణుడు ఈ ఉపదేశాన్ని ఆదేశంగా భావించి అపద్నాలుగేళ్ళు కంటికి నిద్రలేకుండా తన అన్నా వదినెలను సంరక్షించుకున్నాడు. ప్రౌద్ధన్నే లేచి వదిన పాదాలకు అభివందనం చేసేవాడు.

**కోపానికి మరో పేరు :**

అతని కోపస్వభావం—ఆ బుసకొట్టే గుణం దిహాళః అతని పూర్వజన్మ రహస్యానికి సంబంధించినదై ఉంటుంది. శ్రీమన్నా రాయణుడు శ్రీరాముడై జన్మించగా అతని పానుపైన ఆదిశేషుడు లక్ష్మణుడై అవతరించాడని పురాణాలు చెపుతున్నాయి. కైకేయిని చంపుతాననీ, దశరథుణ్ణి హతమారుస్తాననీ, అన్నకు పట్టాభిషేకం కాకపోవడం అధర్మమనీ మహాక్రోధంతో మిన్నులందుకుంటాడు

లక్ష్మణుడు. కాని రాముని సహనగుణం పితృవాక్యపరిపాలనం  
అతణ్ణి కట్టవేస్తాయి.

సీతావహరణానికి నాంది :

అడవిలో శూర్యజ్ఞుల మాయవేషంతో వచ్చి ఎంతటి ధీరుణ్ణు  
యినా వరిలో వేసుకోగల సామర్థ్యాన్ని ప్రదర్శించినా లక్ష్మణుడు  
నిగ్రహాన్ని ప్రదర్శిస్తాడు. కాని ఆ రక్కసిని కురూపిచేసి వదిలి  
పెట్టే వరకు అగలేదు అతని మనస్సు. ఆ రక్కసి కురూపికావడమే  
సీతావహరణానికి దారితీసింది.

అంతా దివ్యలీల :

మారీచుడు బంగారులేడిగా మారి సీతమనస్సును దోచుకుని  
రాముణ్ణి తనవెంట పరుగిడేటట్లు చేసివేస్తాడు. అప్పుడు లక్ష్మణుడు  
సీత అన్నమాటలకు నిగ్రహం కోల్పోకపోయి ఉంటే రావణా  
సురుని కుతంత్రం ఫలించి ఉండేదికాదు. లక్ష్మణుని ఈ మహా  
ద్రేకంలో ఏ దైవరహస్యం దాగి ఉన్నదో తన్ను అనరాని  
మాటలు సీత అన్నా లక్ష్మణుడు కొంతమేరకు సహించినాడేగాని  
మరీ భరించలేకపోయాడు. దీనికి ఫలితం సీతావహరణం.  
అతర్వాత రాక్షస సంహరణం.

తోడు - గీత :

జానకి లేని అశ్రమాన్ని చూసినప్పుడు రామునివేదన లక్ష్యమిదే విన్నాడు. లక్ష్యమిదే అవుడతనికి తోడు. రాముడు స్వహ కోల్పోయినప్పుడు లక్ష్యమిదే శీతలోపచారాలు చేశాడు.

కబంధుని హవనంలో, ఖరదూషణాదులతో యుద్ధం చేస్తున్నప్పుడూ రామునికి లక్ష్యమిదే తోడ్పడ్డాడు.

ఇదే వీరరసం :

లంకపై దండెత్తకుండా సుగ్రీవుడు రాజ్యప్రాప్తివల్ల కలిగిన సుఖాలో తేలియాడుతుంటే లక్ష్యమిదే కోపజ్వాల మళ్ళీ రగుల్కొన్నది. అయితే ఈ కోపం రావణసంహారానికి లంకా విజయానికి శ్రీకారం చుట్టింది. ధర్మబద్ధులైన వాళ్ళ కోపం ఎప్పుడూ శివంకరంగానే పరిణమిస్తుంది. ఇదే ధర్మాగ్రహం, ఇదే వీరరసం, అందుకే లక్ష్యమిదే విరమార్థమృదు.

ఈ అందెలుమాత్రం వదినవే !

రావణుడు సీతను లంకకు అకాశమార్గాన పంపినప్పుడు సీతకుని పోతుండగా ఆమె తన నగలను తీసి కైదిరి పారేసింది. అవి కిష్కింధలోని కపివీరుల చేత బద్దాయి. సీతను వెతు

క్కుంటూ కిష్కింధకు వచ్చిన రామలక్ష్మణులకు కపివీరులు  
 ఆ నగలను చూపిస్తారు. ఆ నగలను చూడగానే రాముడు శోక  
 పరవకుడౌతాడు. పౌరలు పౌరలుగా వస్తున్న దుఃఖంతో ఆ నగలను  
 అనవాలు పట్టమని లక్ష్మణుణ్ణి అడుగుతాడు. అప్పుడు లక్ష్మణుడు  
 అన్నమాట అతని పోశీల్యానికి నిదర్శనం. భారతీయులు ప్రీతి  
 పట్ల చూపుతున్న గౌరవాదరాలకు చిహ్నం. ఇక్కడ ఒక ఆదర్శ  
 పాత్రుడైన మరిది మనకు దర్శనమిస్తాడు. ఇంతటి మహనీయుని  
 హృదయాన్ని భక్తి భావంతో నింపగలిగిన ఆ పరమసాధ్వీజానికి  
 ఎంతటి ధన్యురాలో! ఈ సన్నివేశాన్ని సృష్టించి విశ్వసాహిత్యా  
 నికి ఒక మహోదారమైన విలువను ప్రసాదించిన వాల్మీకి ఎంతటి  
 మహాకవియో!

“అన్నా ఈ కర్ణకుండలా లెవరివో నేనెరుగను. ఈ తార  
 హారాలు ఎవరివో నాకు తెలియదు. ఈ రత్నఖచితకంకణాలను  
 నేనెన్నడూ చూడలేదు. కానీ ఈ అందెలు మాత్రం మా వదినవే.  
 ఎందుకంటే నేను ప్రతి ఉదయం ఆమె పాదాలకు నమస్కరిస్తూ  
 ఈ అందెలను దర్శించుకునేవాణ్ణి.”

ఇలాంటి మరిది కావాలి !

ఇప్పటికీ భారతదేశంలోని వదినలందరూ ఇలాంటి మరదులుంటే ఎంతబాగుంటుందని ఆకాంక్షిస్తుంటారు. బహుశః ఈ శ్లోకమే గాథాన ప్రకృతిలోని ఒక గాథకు ఊపిరి పోసి ఉంటుంది.

ఒక మరది తన వదినతో అదోరకంగా మాట్లాడుతుంటే ఆమె వానికి సీతారామలక్ష్మణులున్న పటాన్ని చూపిస్తుందట !

రాముడే ఆశ్చర్యపడినాడు :

లక్ష్మణుని దైర్యసాహసాలు రామాయణమంతా పరచుకొని ఉన్నాయి. కానీ రామరావణయుద్ధంలో లక్ష్మణుడు చూసిన అత్రులాఘవం రాముణ్ణి చకితుణ్ణి చేసింది. అంతటి ఇంద్రుణ్ణి విజితుణ్ణి చేసి ఇంద్రజిత్తు అనే బిరుదును సంపాదించిన మేఘనాథుడు అంతంత మాత్రాన లొంగిపోయే ఘటంకాదు. వాడు మాయా యుద్ధంలోనూ ఆరితేరినవాడు. అలక్ష్మ్యగాత్రుడై పరిపరివిధాల రఘువీరుని సైన్యాలను తునుమాడుతుంటే లక్ష్మణుడు ఎదుర్కొన్నాడు. లక్ష్మణుని ప్రశాపాగ్నిని ఇంద్రజిత్తు సహించలేక పోయాడు. ఇంద్రజిత్తు ప్రయోగించిన అస్త్రిల నెన్నింటినో వమ్ముచేసి చివరకు లక్ష్మణుడు అతనిని వధించినాడు.





సీతలభించినా ....

రావణుని బాణప్రయోగానికి రామలక్ష్మణులు మూర్ఛితులయ్యారు. రాముడు అదిత్యహృదయాన్ని ధ్యానించి తేరుకున్నాడు. కాని లక్ష్మణుడు మృతునిలాగా వడికిందడం చూసి రాముడు శోక తప్తుడౌతాడు. సీతవంటి భార్యదొరకవచ్చు, కాని ఎంత ప్రయత్నం చేసినా లక్ష్మణునివంటి సోదరుడు దొరకడం అనంభవం అని వాపోతాడు. అంతేకాదు ఎంతకోపంలో ఉన్నా లక్ష్మణుడు తనతో ఎన్నడూ అప్రియంగానూ, కఠినంగానూ మాట్లాడి ఉండలేదని బాధపడి పోతాడు. కాను దుఃఖంలో ఉన్నప్పుడు తనను ఓదార్చిన లక్ష్మణుడు రణరంగంలో అలా నిశ్చేష్టుడై వడికిందడం రాముణ్ణి ఎంతో విరక్తుణ్ణి చేస్తుంది. ఒకవేళ సీత తనకు తిరిగి లభించినా తన మనస్సుకు సంతోష మెక్కడిదని సీతపట్ల తనకున్న ప్రేమకంటె లక్ష్మణుని పట్ల తన సోదరభావం గొప్పదని దుఃఖిస్తాడు. రాముడంతటి దీరోదాత్తుని హృదయాన్ని చూరగొన్న మహిళాత్ముడు లక్ష్మణుడు.

**కర్తవ్యదీక్ష :**

కర్తవ్యనిర్వహణలో అచంచలమైన దీక్ష, నిత్య జాగ్రదవస్థ మనిషికి అత్యంతావశ్యకమని తన జీవితంలో నిరూపించిన వ్యక్తి లక్ష్మణుడు. సీతారాములను అన్నివిధాలా రక్షించవలసిన భారాన్ని తన తలపై వేసుకున్నప్పుడు స్వపర భావాలకు తావుండడు,

అల్లంత దూరాన భరతుడు నైవ్యనమేతుడై తామున్న కుటీరానికి వస్తున్నప్పుడు లక్ష్మణుడు కోపంతో ఎంత మండిపోతాడో రక్షణ భారాన్ని తలచుకుని అంతగా సంసిద్ధుడౌతాడు కూడా. అదవిలో కూడా సుఖంగా ఉండనీయక తమను భరతుడు బాధించడానికి వస్తున్నాడనే దురభిప్రాయంతో లక్ష్మణుడు మరొక్కసారి మరుగుతున్న పాలలా పొంగిపోతాడు; కాని భరతుని కౌగిటో ఎంత చల్లదనముందోమరి! అట్టే చల్లదిపోతాడు. భరతుణ్ణి అపార్థం, చేసుకున్నందుకు ఎంతో కుమిలిపోతాడు. పశ్చాత్తప్తుడౌతాడు.

ఈ విధంగా లక్ష్మణుడు ఎప్పటికప్పుడు కోపంతో మలీమన మైన తన గుండెను పశ్చాత్తాపంతో ప్రక్షేళనం చేసుకుంటాడు. అంతేకాని తొందరపాటుతో తాను అపార్థం చేసుకున్న భావాలు స్మృతులుగా హృదయంలో ఉండిపోవడం లక్ష్మణుని మనీషిత్వానికి అల్లంతదూరాన ఉన్న పరిస్థితి.

**ఒక అవశ్రుతి:**

మూర్తీభవించిన ధర్మమైన తన అన్న శ్రీరామచంద్రునికి విధేయుడుగా ఉండడంతోనే తన జీవితసాఫల్యాన్ని సందర్శించ గలిగిన ధర్మజ్ఞుడు లక్ష్మణుడు. రావణవధావంతరం రాముడు అయోధ్యకు వచ్చి పట్టాభిషిక్తుడౌతాడు. ఇప్పటికీ అదర్శంగా ఉన్న రామరాజ్యానికి అనాటి ప్రజలు నోచుకున్నారు. ఆ రాముని పరి

పాలనంలో లేమికి లేమి ఏర్పడింది. రాముని పరిపాలనకు లక్ష్యాదులు సహాయంగా ఉన్నారు. ఉన్నట్టుండి శత్రుశేషమో ఏమో ఈ రామరాజ్య మధుర సంగీతంలో ఒక అపశ్రుతి వినవచ్చింది. మరో మందర రెండై దంపతుల రూపం చాల్చింది. ఆ దంపతులు ఒకనాడు మతిదప్పి కలహానికి దిగి ఒకరిపై నొకరు కల్లలను అపనిందలను చల్లుకున్నారు. ఆ చల్లుకున్న బురద రామరాజ్యంలోని ఒక చారునిపై పడింది. వివశురాలై సీత రావణాసురుని చెరలో కొంతకాలం ఉన్న తరువాత తెచ్చుకొని కాపురం చేయడానికి తాను రాముణ్ణేమీ కాదనీ, కొంతకాలంపాటు ఎక్కడో ఉన్న తన భార్య తనతో ఉండడానికి వీలులేదని అంటుండగా చారుడు విన్నాడు.

అన్న ఆనతి మిన్న అతనికి :

అంత పటిష్ఠమైన రాజ్యంలో చారుడు వింటే ప్రభువు విన్నట్లేకదా! ప్రజారంజనం కోసం రాముడు సీతను పరిత్యజించటానికే నిర్ణయించుకున్నాడు. కాని ఆ నిరపరాధ జానకిని అడవిలో వదలడానికి ఎవడు సంసిద్ధుడౌతాడు? రామునికి మాత్రం సీత వనిత్రత తెలియదా? సీతకు విధించిన ఈ శిక్షను అచరణలో పెట్టగలవాడెవ్వడు? అంత నిగ్రహం కలవాడెవ్వడు? ఈ పని ఎవరికి చెప్పాలి? రాముని మనస్సులో ఈ ప్రశ్నలు ఉదయించినవి. నిర్వహింపగల నిబ్బరం ఎవరిలో ఉందో అతనికి తెలుసు.



ఈపాటికి అవ్యక్తి ఎవరో మీకు గూడా తెలిసిఉంటుంది. రాముడు ధర్మానికి న్యరూపమైతే లక్ష్మణుడు అతని అజ్ఞాపాలనానికి మరో రూపం.

**అనుశాసనమే అన్నింటికీ మూలం :**

సీతను రథమెక్కించుకొని గంగాతరానికి బయలుదేరాడు. అప్పుడామె గర్భంలో రమువంశానికి ఉత్తరాధికారులు రూపు దిద్దు కుంటున్నారు. గంగాతీరంలో సీతను రథంనుంచి దింపి చెప్పలేక రాముని అవతి చెప్పాడు. జరిగిందంతా అన్యాయమని లక్ష్మణునికి తెలుసు. అయినా రాముణ్ణి ఒక్కమాట అనలేదు. సీతకు అభి వందనలు చేసి తిరిగి వెళ్ళాడు కొందంత దుఃఖంతో. ఈ ఘట్టం లక్ష్మణుని ధర్మనిర్వహణ స్వభావాన్ని కఠోరమైన అనుశాసనత్వాన్ని ప్రకటిస్తున్నది.

**శ్యాగానికి మరో పేరు :**

పాపం : లక్ష్మణుడు పద్నాల్గేళ్ళు ఇంటిని ఇల్లాలిని విడిచి ఎలా ఉండగలిగాడు : కంటినిండ నిద్రలేక ఎలా ద్రుతుక గలిగాడు? ఈ ప్రశ్నలకు పండితులిచ్చే సమాధానాలు మనకు తెలుసు; కారణ జన్ముదంటారు. అనంతుని అవతారం అంటారు. ధర్మమూర్తి అంటారు. కాని రాముణ్ణి దైవంగా భావించే జానపదులు లక్ష్మణుణ్ణి అర్థంచేసుకున్న తీరువేరు; అతని జీవితాన్ని వ్యాఖ్యానించిన అమాయ

కత్వం వేరు. వారి కథనంలోని సాగనులు వేరు. లక్ష్మణునిపట్ల ఎంత అపారాయతను కనపరచినారు వాళ్లు : ఎంత సున్నితంగా అతని బ్రతుకుబరువులను అంచనా కట్టారు :

ఎందుకిలా నవ్వాడు :

శ్రీరామపట్టాభిషేకోత్సవాలు మహావైభవంగా జరుగుతున్నాయి. ఆయోధ్యానగరం పెళ్ళికూతురులా అలంకరించుకున్నది. రాముడు సింహాసనం అధిష్టించాడు. సీత ప్రక్కన కూర్చుని ఉంది. హనుమంతుడు పాదాలవద్ద కూర్చుని ఉన్నాడు. లక్ష్మణుడు ధనుర్ధరుడై నిలుచున్నాడు. సుగ్రీవ-అంగద-విభీషణాదులు వసిష్ఠాది మునిశ్రేష్ఠులు పరమేశ్వరాది సకలదేవతలూ కొలువు నలంకరించి ఉన్నారు. అలా నిలిచి ఉన్న లక్ష్మణుడు ఉండి ఉండి ఒక్కసారి కిల కిల నవ్వుతాడు.

పట్టాభిషేకం తరువాత :

సభలో ఉన్నవారందరూ లక్ష్మణు నంతటివాడు నవ్వుగా తాము చెసిన తప్పిదాలను ఎల్లిదాలను తలపోసుకుంటారు. అన్నకు. ద్రోహం చేసినానని విభీషణుడు, అదరాని మాటలాడినానని సీత, అన్నను చంపించితినిని సుగ్రీవుడు, జారిరివాళ్ళ అమ్మాయిని నెత్తి కెక్కించుకుంటినిని శివుడు లోలోన తవ్విబ్బు పడతారు. సభలోని అందరి ముఖాల్లో విన్నదనం వ్యాపించింది. సభలో నవ్వి అమర్యా

దగా ప్రవర్తించినందుకు లక్ష్మణుని కంఠాన్ని తెగవేయాలని రాముడు కత్తి దూస్తాడు. నభానదులు అడ్డంపస్తారు. రాముడు లక్ష్మణుణ్ణి నవ్వుకు కారణమేమిటని అడుగుతాడు. అప్పుడు లక్ష్మణుడు తాము అడవిలో ఉన్నప్పుడు నిద్ర ప్రేరూపంలో వచ్చి తనను అవహిస్తానంటే తాను అప్పుడు అన్నసేవలో ఉన్నానని, పట్టాభిషేకం అయిన తర్వాత రావలసిందని అమెతో అన్నట్లు, అందుకే తనకిప్పుడు కునుకుపట్టగా నవ్వువచ్చినట్లు చెప్పుతాడు. రాముడప్పుడు కరుణాంతరంగుడై లక్ష్మణుని సేవాతత్పరతను పొగిడి మన్నించాడట. రాముని ఆత్మీయత పొంగులు వారిందట. ఈ కథ రామాయణంలో లేదు. కాని లక్ష్మణునికి జానపదులు ఈ విధంగా నివాళులు సమర్పించుకున్నారు. యుక్తి యుక్తంగా ఉన్న జానపదుల కల్పన పామరులను ఆలరించింది. పండితులకిరస్సులను ఊపగలిగింది.

**లక్ష్మణుడే రామానుజుడు !**

అన్నదమ్ములు ఒకరికొకరు నఖ్యంగా ఉంటే రామలక్ష్మణులు అంటారు. అన్నకోసం సర్వస్వం దారపోసిన తమ్ముడుంటే లక్ష్మణుడంటారు. పాలుపొంగితే మీగడ అయినట్లు లక్ష్మణునికోసం పొంగితే ధర్మం అవుతుంది. లక్ష్మణుడు రామానుజుడు-అంటే రామునికి తమ్ముడు. లక్ష్మణుడు ఆదిశేషుని అవతారం. భక్తి పారమ్యాన్ని బోధించిన శ్రీమద్రామానుజాచార్యులుకూడా ఆదిశేషుని అవతారమని ప్రతీతి.

రామునికోసం నిన్ను కన్నాను:

భారతీయుల జీవితంలో సాహిత్యంలో లక్ష్యమిది వ్యక్తిత్వమే ఒక పదబంధం. అతని సౌఖ్యం ఆదర్శం. నవవిధ భక్తులలో దాన్యభక్తికి లక్ష్యప్రాయమిది లక్ష్యమిది. రాముడు లోక హితార్థం అవతరించాడని భారతీయుల విశ్వాసం. రామాయణంలో సుమిత్ర లక్ష్యమిది రామునివెంట అడవికి పోతున్నప్పుడు “నాయనా! లక్ష్యమా! లోకం కోసం కొనసాగి రాముణ్ణి కన్నది. నేను రాముని కోసం నిన్ను కన్నాను” అంటుంది. అంటే జీవితం భగవదర్పితమైనప్పుడే ధన్యం. ఇదే లక్ష్యమిది ఆదర్శం. అందుకే లక్ష్యమిది అందరికీ ఆరాధనీయుడు అనుసరణీయుడు ప్రాతస్మరణీయుడుకూడ అయినాడు.

కర్మయోగానికి ప్రతీక:

ఇంతటి మహనీయుని జీవితాన్ని రసాత్మకంగా అందించిన వాల్మీకి ధన్యుడు. అతని కావ్యం ఆతడన్నట్టే గిరులు ఝరులు భూలోకంలో ఉన్నంతకాలం కళకళలాడుతూ ఉంటుంది. రామాయణంలో అసత్యంలేదు. దోషంలేదు. అజ్ఞానంలేదు. కేవలం చేయగలిగిన మహాకావ్యం. ఆ కావ్యనర్మితుల రెండంచులు ఒకడు రాముడు మరొకడు లక్ష్యమిది. ఒకడు కర్మయోగానికి ప్రతీక మరొకడు కర్మయోగానికి ప్రతీక.

